

संक्षिप्त

नगर परिषद पार्क में बदला क्षतिग्रस्त तिरंगा झण्डा

कोटपुतली। स्थानीय नगर परिषद प्रशासन ने तत्परता दिखाते हुए नगर परिषद पार्क में लगे हुए राष्ट्रीय ध्वज तिरंगे के क्षतिग्रस्त झण्डे को बदल दिया है। उल्लेखनीय है कि पार्क में लगा हुआ 101 फिट ऊंचा तिरंगा झण्डा विगत दिनों से आ रही तेज अंधड़ के चलते फट गया था जिसकी ओर किसी का ध्यान नहीं जाने पर समाजसेवी रतनलाल शर्मा ने एसडीएम ऋषभ मण्डल को ज्ञापन सौंपकर उस बदलने की मांग की थी। जिस पर एसडीएम ने नगर परिषद प्रशासन को तत्काल ध्वज बदलने के निर्देश दिये थे। सभापति पुष्पा सेनी के निर्देश पर परिषद प्रशासन द्वारा बुधवार को ही झण्डा बदल दिया गया है।

नगरपालिका ने पट्टे वितरण किये

फुलेरा। राज्य सरकार की जनकल्याणकारी योजनाओं के तहत चलाये जा रहे प्रशासन शहरों के संग अभियान के चलते नगरपालिका मण्डल फुलेरा के द्वारा स्थानीय वासियों के पट्टे, निर्माण आज्ञा व नामांतरण आदि जरी कर वितरण किये जा रहे हैं। उपरोक्त जानकारी देते हुए अधिशासी अधिकारी राकेश कुमार शर्मा ने बताया कि नगरपालिका क्षेत्र के विभिन्न वार्डों में शिविर लगाकर भूमि के पट्टे जारी कर प्रतिदिन वितरण किये जा रहे हैं। साथ ही आगे बताया कि बुधवार को 7 पट्टे कृषि भूमि, 1 फ्री होल्ड पट्टा, 3 पट्टे 69 के एवं 2 नामांतरण जारी कर वितरण किये गये। इस अवसर पर नगरपालिका स्टाफ सहित अन्य लोग उपस्थित रहे।

ट्रेन की चपेट से एक जने मौत

निवाड़ी। सिरस रेलवे स्टेशन के पास ट्रेन की चपेट में आने से एक व्यक्ति की मृत्यु हो गई। बरौनी थानाधिकारी हरिराम ने बताया कि मंगलवार की देर शाम को सिरस स्टेशन के पास जोधपुर-भोपाल ट्रेन की चपेट में आने से घासीलाल मीणा पुत्र देवकरण मीणा निवासी मोतीपुरा टोडारासिंह की मृत्यु हो गई। सूचना पर पुलिस मौके पर पहुंची और शव को सीएचसी निवाड़ी लेकर आई। जहां शव को मोर्चरी ने रखवा कर परिवजनों को सूचना दी। थानाधिकारी ने बताया कि प्रथम दृष्टया आत्महत्या का मामला नजर आ रहा है। बुधवार को सुबह पोस्टमार्टम करवाकर शव परिवजनों को सौंप दिया।

धीरज चौधरी शहर अध्यक्ष बने

निवाड़ी। सचिन पायलट ब्रिगेड के प्रदेश प्रभारी हनुमान फागणा एवं प्रदेश सचिव सीताराम मीणा के निर्देशानुसार जिलाध्यक्ष मियाराम मीणा श्योपुरा ने कार्यकारिणी का विस्तार करते हुए धीरज चौधरी को टोंक शहर अध्यक्ष के पद पर मनोनीत किया है। जिलाध्यक्ष मीणा ने नियुक्ति पत्र देकर कार्यकारिणी में सक्रिय भागीदारी निभाने के निर्देश दिए हैं।

अधोषित विद्युत कटौती से परेशान

निवाड़ी। ग्राम किवाडा में पिछले कुछ दिनों से रोजाना रात्रि में 9 से 12 बजे तक अधोषित विद्युत कटौती की जा रही है। इससे ग्रामवासी को काफी परेशानियों का सामना करना पड़ रहा है। धीरज चौधरी को टोंक शहर अध्यक्ष के पद पर मनोनीत किया है। जिलाध्यक्ष मीणा ने नियुक्ति पत्र देकर कार्यकारिणी में सक्रिय भागीदारी निभाने के निर्देश दिए हैं।

विधायक मीणा ने 11 करोड़ के विकास कार्यों का लोकार्पण किया

देवली, (निर्स)। बुधवार को स्थानीय नगर पालिका परिसर में विकास कार्यों का लोकार्पण एवं शिलान्यास कार्यक्रम आयोजित किया गया। इस कार्यक्रम के मुख्य अतिथि क्षेत्रीय विधायक हरीशचन्द्र मीणा रहे। जिन्होंने वर्तमान नगरपालिका मण्डल के गठन के पश्चात पूर्ण रूप से 14 विकास कार्यों का लोकार्पण एवं 4 प्रगतिरत कार्यों का शिलान्यास किया।

लोकार्पण कार्यक्रम में मौजूद लोगों को विधायक ने संबोधित करते हुए कहा कि गत 1 वर्ष में पालिका मण्डल द्वारा किये गये विकास कार्य आमजन के लिए सुविधा युक्त साबित हुए हैं। इस मौके पर विधायक ने पालिका मंडल एवं प्रशासन के द्वारा किए गए कार्यों की पूरी-पूरी प्रशंसा करते हुए सराहना की।

पालिका के अधिशासी अधिकारी सुरेश कुमार मीणा ने बताया कि प्रशासन शहरों के संग अभियान-2021 के अन्तर्गत अब तक 1940 लाभाधिकारों को

शाहजहांपुर बोर्डर पर आजादी की गौरव यात्रा का 'धन्यवाद कार्यक्रम' आयोजित

बहरोड़/ नीमराना, (निर्स)। बहरोड़ कस्बे के नेशनल हाईवे पर आजादी की गौरव यात्रा पर आयोजित धन्यवाद कार्यक्रम में राजस्थान प्रदेश कांग्रेस के प्रदेश अध्यक्ष गोविंद सिंह डोटासरा बहरोड़ के मिडवे में पहुंचे जहां बहरोड़ के वरिष्ठ कार्यकर्ता व प्रदेश कांग्रेस कमेटी सदस्य बस्तीराम यादव, डॉ रामचंद्र यादव, पार्थद प्रदीप यादव, शोभायाम यादव के नेतृत्व में कार्यकर्ताओं ने तथा क्षेत्रीय कार्यकर्ताओं की पीडा बताई तथा क्षेत्र की समस्याओं से अवगत कराते हुए ज्ञापन सौंपा। वहीं शाहजहांपुर बोर्डर पर क्षेत्र के किसानों ने प्रदेश अध्यक्ष गोविंद सिंह डोटासरा का किसान उपकरण प्रतीक जेली से प्रदेश अध्यक्ष गोविंद डोटासरा का स्वागत किया।

इसी क्रम में गुजरात के साबरमती गांधी आश्रम से 6 अप्रैल को शुरू होकर दिल्ली में राजघाट पर 1 जून को पहुंचने वाली आजादी की गौरव यात्रा का 'धन्यवाद कार्यक्रम' शाहजहांपुर बोर्डर पर आयोजित किया गया। जिसमें जिला कांग्रेस कमेटी अलवर के जिलाध्यक्ष योगेश मिश्रा ने आजादी की गौरव यात्रा के "धन्यवाद कार्यक्रम" में पहुंच कर मंच संचालन किया। कार्यक्रम के मुख्य अतिथि गोविंद सिंह डोटासरा ने कहा कि केन्द्र की देश विरोधी सरकार से इस देश को भय, भूख और भ्रष्टाचार से मुक्त कराने के कांग्रेस के प्रत्येक कार्यकर्ता को देश विरोधी ताकतों के खिलाफ जंग लड़नी पड़ेगी,



आजादी की गौरव यात्रा के शाहजहांपुर बोर्डर पर पहुंचने पर धन्यवाद कार्यक्रम आयोजित हुआ।

विशिष्ट अतिथि लालजी देसाई ने कहा कि सोनिया गांधी और राहुल गांधी ने जो संदेश देकर भेजा है उस संदेश को साथ लेकर देश की जनता तक पहुंचाना है, यह आजादी की गौरव यात्रा उस संदेश को जन जन में पहुंचाने का सफल प्रयास है। इस पैदल यात्रा में देश के हर कोने से व्यक्ति जुड़ा हुआ है। टीका राम जुली ने कहा कि कांग्रेस को और अधिक मजबूत होकर आने वाले विधानसभा चुनावों में 11 की 11

सीटों की जीतना होगा और ये तभी संभव है जब कांग्रेस का प्रत्येक कार्यकर्ता मजबूती से खड़ा रहेगा। आजादी की संदेश यात्रा के प्रत्येक व्यक्ति को जिला कांग्रेस कमेटी ने कोर्सरी पट्टा, बैग एवं मोमेंटो भेंट कर सम्मानित किया। कार्यक्रम में मुख्य अतिथि गोविन्द सिंह डोटासरा प्रदेशाध्यक्ष, विशिष्ट अतिथि लाल जी भाई देसाई राष्ट्रीय अध्यक्ष कांग्रेस सेवादल, टीकाराम जुली

व शकुन्तला रावत कैबिनेट मंत्री, महेश शर्मा, अध्यक्ष - विप्र कल्याण बोर्ड, राजस्थान, हेम सिंह शेखावत प्रदेशाध्यक्ष कांग्रेस सेवादल राजस्थान, जसवंत गुर्जर सचिव प्रदेश कांग्रेस कमेटी एवं अध्यक्षता योगेश मिश्रा जिलाध्यक्ष जिला कांग्रेस कमेटी अलवर मंच पर उपस्थित रहे। अंत में जिलाध्यक्ष योगेश मिश्रा ने सभी अतिथियों, गौरव यात्रा में शामिल सभी सदस्यों एवं कांग्रेस के

रोडवेज बस की टक्कर से दो बाइक सवारों की मौत

बाँली, (निर्स)। क्षेत्र के निवाड़ी सड़क मार्ग पर कोलाडा मोड के पास राजस्थान राज्य परिवहन की बस ने एक बाइक को टक्कर मार दी। जिससे बाइक सवार दो लोगों की मौके पर ही मौत हो गई। बाँली थाना प्रभारी श्रीकिशन मीणा ने बताया कि मंगलवार शाम को रोडवेज बस की चपेट में आ जाने से दो बाइक सवारों की मौत हो गई। दोनों बाइक सवार बाँली से मजदूरी करके अपने गांव गोलपुर जा रहे थे। मृतक नरेश व भवान रैगर की मौके पर ही मौत हो गई। इस मामले को लेकर मृतक के पिता चिरंजी लाल रैगर निवासी गोलपुर ने रोडवेज बस चालक के खिलाफ लापरवाही से बस चलाकर एक्सिडेंट करने का मामला पुलिस थाने में दर्ज कराया है।

सूचना पाकर बाँली पुलिस मौके पर पहुंची एवं मृतकों के शव को बाँली चिकित्सालय लाकर बुधवार को शव पोस्टमार्टम के बाद परिवजनों के सुपुर्द कर दिए। पुलिस ने मामला दर्ज कर रोडवेज बस जप्त कर ली है। चालक मौके से फरार हो गया।

'योजनाओं में पात्र व्यक्तियों को अधिकारी समय पर लाभान्वित करें'

दौसा, (निर्स)। प्रदेश के श्रम, कारखाना एवं बाँयलर्स एवं राज्यस्व राज्यमंत्री सुखराम बिश्नोई ने कहा कि भवन एवं अन्य निर्माण कर्मकर मंडल अंतर्गत संचालित विभिन्न योजनाओं में पात्र व्यक्तियों को समय पर लाभान्वित करने के लिए विभागीय अधिकारी सक्रिय रहकर कार्य करें तथा बकाया आवेदन पत्रों का शीघ्रता से सत्यापन कर उन्हें लाभान्वित करने का कार्य करें।

बुधवार को सक्रिय हाउस में आयोजित श्रम कल्याण विभाग के अधिकारियों की बैठक को संबोधित करते हुए श्रम, कारखाना एवं बाँयलर्स एवं राज्यस्व राज्यमंत्री ने यह बात कही। उन्होंने कहा कि मुख्यमंत्री द्वारा की गई बजट घोषणाओं को क्रियान्वयन के लिए अधिकारी आगे आकर राज्य सरकार की मंश्रा के अनुसार कार्य करते हुए पात्र श्रमिकों को श्रम कल्याण विभाग की योजनाओं से समय पर लाभान्वित करने का कार्य करें।



दौसा में प्रदेश के श्रम, कारखाना एवं बाँयलर्स एवं राज्यस्व राज्यमंत्री सुखराम बिश्नोई ने श्रम कल्याण विभाग के अधिकारियों की बैठक को संबोधित किया।

योजनाओं की समीक्षा करते हुए राज्यमंत्री ने कहा कि जिले के शहरी एवं ग्रामीण क्षेत्रों में पंजीकृत श्रमिकों

को शुभ शक्ति योजना, छात्रवृत्ति योजना, साधारण मृत्यु योजना, दुर्घटना में सहायता, प्रसूति सहायता, टूल किट वितरण में सहायता, सिलिकोसिस सहायता सहित अन्तर्गत संचालित योजनाओं में श्रमिकों को पात्रता की जांच करते हुए समय पर लाभान्वित करें। श्रम कल्याण मंत्री ने जिले के शहरी क्षेत्रों में बकाया विभिन्न योजनाओं के आवेदन पत्र के निस्तारण के लिए अधिकारियों को निर्देश दिए। इस दौरान बैठक में जिला कलेक्टर कमर चौधरी ने कहा कि भवन एवं अन्य संनिर्माण कर्मकर मंडल द्वारा संचालित विभिन्न योजनाओं की समय समय पर समीक्षा की जा कर बकाया आवेदन पत्रों का ग्राम पंचायत स्तर से सत्यापन करवाए जाने का कार्य किया जा रहा है। इसके अलावा श्रमिकों को पात्रता जांचने के लिए रैंडम सिस्टम से भी सत्यापन करवाया जा रहा है। उन्होंने बताया कि जिले में विभिन्न योजनाओं के 34000 आवेदन शेष हैं, इनका सत्यापन करवा कर गरीब एवं पात्र श्रमिकों को लाभान्वित करवाने का कार्य किया जा रहा है।

'शराब का ठेका नहीं हटाया तो उग्र आंदोलन किया जाएगा'

अलवर। अखिल भारतीय जनवादी महिला समिति ने नया बास में देवयानी हॉस्पिटल के पास स्थित शराब की दुकान के खिलाफ चल रहे धरने में शामिल हो कर सहयोग व समर्थन और एकजुटता प्रदर्शित की। इस भीषण गर्मी में महिलाएं अपने बच्चों के भविष्य को बचाने के लिए रातदिन धरने में शामिल हैं। गोरलबर है कि ये महिलाएं नवम्बर 2021 से इस शराब ठेके के खिलाफ आंदोलनरत हैं। आबकारी विभाग द्वारा इस ठेके को दूसरी जगह शिफ्ट करने की सिफारिश के

बावजूद नए अलॉटमेंट में फिर से यहीं पर ठेका खोल दिया गया। 9 मई को आबकारी विभाग ने फिर इसे शिफ्ट करने की सिफारिश की है जिस पर अभी तक कोई कार्यवाही नहीं हुई है। यह ठेका गैरकानूनी तरीके से खोल गया है क्योंकि इससे करीब 25 मीटर की दूरी पर देवयानी हॉस्पिटल स्थित है जहाँ लगातार मरीजों का आना-जाना लगा रहता है। पास में ही मन्दिर है। यहाँ लोग शराब पीकर अश्लील हरकतें करते हैं, बेसुध होकर वहीं पड़े रहते हैं, यहाँ तक कि नशे में आपस में मारपीट तक हो जाती है

जिसमें कई बार वहाँ के निवासियों को भी चोटें आ जाती हैं। एक बच्चे को तो इस मारपीट में आई चोटों के कारण अस्पताल में भर्ती रहना पड़ा। यदि जल्द ही यह शराब का ठेका यहाँ से नहीं हटाया गया तो इसके खिलाफ उग्र आंदोलन किया जाएगा। जनवादी महिला समिति सरकार व प्रशासन से पुरजोर मांग करती है कि इस शराब की दुकान को तुरंत बंद किया जाए। आंदोलन के समर्थन में सीए के वरिष्ठ साथी रघुनाथ बवेजा तथा स्टूडेंट्स फेडरेशन ऑफ इंडिया के जिला सचिव जनि्त कुमार भी शामिल हुए।

विधायक ने दमकल गाड़ी को किया रवाना

चौक/उनियारा, (निर्स)। उनियारा नगरपालिका में बुधवार को आयोजित पट्टा वितरण समारोह में बोलते हुए क्षेत्रीय विधायक हरीश चंद्र मीणा ने कहा कि आज के हालातों में देश में भाई भाई को लडा रहे हैं। देश का माहौल विगाडने वाले व बीमारी से बचाव के नाम पर गोबर से नहाने, प्यास लगने पर गोमूत्र पीने वाली जैसी बातें बताने वाले नेताओं से बचे। यह लोग बोलने वाले लोगों को गुमराह करते हैं जबकि शिक्षा व स्वास्थ्य से ही समाज का विकास संभव है। इसलिए हमें धार्मिक आडंबरों से बचकर शिक्षा को बढ़ावा देना चाहिए।

देवली उनियारा विधानसभा क्षेत्र में उनके द्वारा करोड़ों के विकास के कार्य करवाए गए और कई विकास कार्य अभी होना शेष है। वहीं इस दौरान नगरपालिका अध्यक्ष मीणा गुर्जर ने कहा कि नगरपालिका में लोगों को पट्टे वितरण कर लाभान्वित किया गया है। जिससे आमजन को सरकार की पट्टा वितरण योजनाओं का लाभ समय पर मिल सकेगा। साथ ही विधायक हरीश चंद्र मीणा की अधिशाशा पर स्वीकृत हुई दमकल को हरी चंडी दिखाकर रवाना किया। जिससे क्षेत्र में होने वाली आगजनी की घटनाओं से राहत मिलेगी।

सड़कों पर कचरा डाला तो नगरपालिका 500 रुपए जुर्माना वसूल करेगी

किशनगढ़ बासा। घरों के अंदर, दुकानों पर व रेडी टेलेली लगाकर सामान बेचने वालों को अब डस्टबिन रखने होंगे, डस्टबिन नहीं पाए जाने पर व सड़क पर कचरा फैला हुआ मिलने पर 500 रुपए जुर्माने के देने होंगे। यह आदेश बुधवार को नगर पालिका ने निकाले हैं और शहर में रिक्षा घुमाकर लाउडस्पीकर से शहर वासियों को चेतावनी दी गई है।

स्वच्छ - शहर सुंदर - शहर बने यह लोगों के लिए अच्छी बात है लेकिन केवल निर्णय लिए जाने से ही क्या शहर को सुंदर और स्वच्छ बनाया जा सकता है। यह एक बड़ा सवाल है। क्योंकि अधिकारी कार्मिकों को पहले अपने दिल पर हाथ रख कर देखना होगा की क्या हम अपनी ड्यूटी और कर्तव्य के प्रति सजग हैं क्या पालिका की ओर से सार्वजनिक स्थानों पर लगे डस्टबिन समय पर खाली हो रहे हैं। खरीद कर वाई वाई में लगाए गए डस्टबिन सुरक्षित हैं और वहाँ लगे हैं जहाँ पालिका की ओर से स्थापित किए गए थे।

सार-समाचार



खैरथल। मानवीय संवेदना के पुरोधा संत हिरदाराम महाराज पुष्करराज के आत्मीय शिष्य संत सिद्ध भाऊ के प्रेरणा मार्गदर्शन से जीव कल्याण सेवा समिती के सहयोग से सहाय हॉस्पिटल मोती डूंगरी जयपुर के तत्वाधान में विशाल निशुल्क नेत्र शिविर आयोजित किया गया। स्थानीय अर्जुन हॉस्पिटल एंड डायग्नोस्टिक सेंटर में लगाए गये शिविर प्रभारी राजकुमार केसवानी ने बताया कि इस शिविर में नेत्र रोग विशेषज्ञ डॉक्टर सिद्धार्थ सहाय व सहयोगी टीम द्वारा 173 मरीजों की आंखों की जांच की गई जिसमें 26 मरीजों को मोतियाबिंद ऑपरेशन के लिए चिन्हित किया गया। शिविर में मरीजों की आंखों की जांच कर निशुल्क दवाइयां व चश्मे दिए गए। शिविर में स्त्री रोग विशेषज्ञ डॉक्टर बबीता ने अपनी निशुल्क सेवाएं दीं। जिन मरीजों को मोतियाबिंद के ऑपरेशन के लिए चिन्हित किया गया उनको ऑपरेशन के लिए सहाय हॉस्पिटल मोती डूंगरी जयपुर ले जाया गया जहां उनका मोतियाबिंद का निःशुल्क ऑपरेशन किया जाएगा।

21 शिक्षकों को सम्मान मिला



निवाड़ी। राष्ट्रपति एवं प्रधानमंत्री अर्वाडॉई डॉ.गणेश नारायण गुरुजी के सानिध्य और पूर्व केंद्रीय मंत्री सीआर चौधरी के मुख्य आतिथ्य में श्रीगुरु सेवा सम्मान समिति के तत्वाधान में सम्मान समारोह का आयोजन किया गया, जिसमें टोंक जिले के 21 गुरुजनों को सम्मानित किया। समारोह के संयोजक हरिराम किवाडा ने बताया कि विशिष्ट अतिथि मां कर्मा बाई जाट महिला संस्था की अध्यक्ष अलका चौधरी, शिक्षाविद् बीआर भूकर, एडीएम सी आर झांडवडिया एवं शिक्षा विभाग के पूर्व उपनिदेशक चंदनमल ने गुरु सेवा, शिक्षा, संस्कार और सेवा का संकल्प दोहराया। उन्होंने बताया कि शिक्षाविद किशोरकुमार सोनी, गोपाल जांगिड, भंवरलाल स्वामी, उमाशंकर गुर्जर, बजरंग लाल जाट, छीतमल जाट, रामकल्याण बैरवा, राधामोहन पारीक, अशोक सिंघल, योगिता चौधरी, डॉ दीपाली शर्मा, अंजना वर्मा सहित कई प्रतिभाओं को सम्मानित किया गया।

कनिष्ठ सहायक पर गबन का आरोप

पावटा, (निर्स)। पावटा प्रागपुरा नगरपालिका में कार्यरत कनिष्ठ सहायक कर्मचारी द्वारा प्रशासन शहरों के संग अभियान में पट्टों की पत्रावलियों की एवज में जमा राशि में गबन करने के आरोप में पावटा प्रागपुरा नगरपालिका अधिशाशी अधिकारी हरि नारायण यादव ने प्रागपुरा थाने में मामला दर्ज करवाया है। वहीं प्रागपुरा थाना प्रभारी हवा सिंह यादव ने जानकारी देते हुए बताया कि नगरपालिका पावटा प्रागपुरा में कार्यरत एक कनिष्ठ सहायक कर्मचारी द्वारा प्रशासन शहरों के संग अभियान में पट्टों की पत्रावलियों की राशि जमा की गई थी जो कि नियमानुसार 24 घंटे में बैंक में जमा करवानी होती है। लेकिन उपरोक्त कर्मचारी ने राजकोष में संपूर्ण राशि जमा नहीं करवाई है। साथ ही उक्त कर्मचारी ने गनप जमा रसीद बुक, कुछ पत्रावलियां, पट्टा प्रारूप एवं कार्यालय मोहर भी अपने साथ ले गया एवं बिना सूचना के कार्यालय से गायब है। वहीं मामला दर्ज करवाते हुए संबंधित विभागियों जांच रिपोर्ट भी संलन की गई है। वहीं नगरपालिका कर्मचारी के विरुद्ध राजकीय राशि के गबन एवं सरकारी दस्तावेजों को चोरी के आरोपों में विभिन्न धाराओं के तहत मुकदमा दर्ज कर कार्यवाही करते हुए जांच की जा रही है।

57 अवैध नल कनेक्शन हटाए

निवाड़ी। ग्राम पंचायत बहड में बीवलपुर पेयजल मुख्य पाइप लाइन में से 57 अवैध कनेक्शन बरौनी पुलिस की मौजूदगी में हटाए गए। सुपरवाइजर गणेश चौहान ने बताया कि विकास अधिकारी डॉ.सरोज बैरवा के निर्देशों पर गांव बहड में बीसलपुर पेयजल पाइप लाइन में अवैध कनेक्शन कर रखे थे जिससे गांव में पेयजल आपूर्ति के लिए लगाए गए बीसलपुर पाइंटों में पानी नहीं आ रहा था। पानी नहीं आने से गांव में पेयजल संकट उत्पन्न हो गया था। इसी को ध्यान में रखते हुए पुलिस की मौजूदगी में दो दिन में 57 अवैध नल कनेक्शन हटाए गए हैं। अवैध नल कनेक्शनों के चलते पेयजल आपूर्ति बुरी तरह प्रभावित थी। नाराज ग्रामीणों ने सोमवार को ग्राम पंचायत भवन ताला लगाकर प्रदर्शन किया था। ग्राम विकास अधिकारी ने हनुमान सिंह बताया कि लगातार तीन दिन तक विशेष अधिाण चलाकर सारे अवैध नल कनेक्शन पाइप लाइन से हटा दिए जाएंगे। दुबारा अवैध नल कनेक्शन करने वालों के विरुद्ध मुकदमा दर्ज करवाया जाएगा।

परवान चढ़ने लगा मेगा ट्रेड फेयर

कोटपुतली। कस्बे के पुतली रोड स्थित शरमण पैराडाइज मैरिज गार्डन में विगत 22 मई से चल रहा राजस्थान मेग ट्रेड फेयर अब परवान पर चढ़ने लगा है। ट्रेडफेयर में ना केवल लोगों की भीड़ उमड़ रही है। बल्कि लोग जमकर खरीदारी कर लुट लुट रहे हैं। वहीं आकर्षण का केन्द्र झुले भी लोगों के लिए मनोरंजन में चार चांद लगा रहे हैं। आपको बता दें कि मेले में एक ही छत के नीचे थोले सामान किसी दारा पर उपलब्ध करवाया जा रहा है। मेले का आयोजन हर वर्ष विगत 24 घंटे तक निरंतर कोराना के दौरान पीछले 2 सालों से क्षेत्र में ट्रेड फेयर का आयोजन नहीं हुआ जिसके चलते भी लोगों में काफी उत्साह देखा जा रहा है।

20 वर्ष पुराना अतिक्रमण हटाया

कोटपुतली। कस्बे के निकटवर्ती ग्राम पंचायत द्वारिकपुरा की ढाणी कांकरिया नाथाली में आम रास्ते से 20 वर्ष पुराना अतिक्रमण हटाया गया। सरपंच रोहित कुमार बाथला ने जानकारी देते हुए बताया कि राजस्व रिकार्ड में रास्ता कटा हुआ था लेकिन उक्त रास्ते पर अतिक्रमण किया गया था जिसे जेसीबी की सहायता से ग्राम पंचायत द्वारा पुलिस प्रशासन की मौजूदगी में हटाया गया। इस दौरान सुभाष चंद महरानिया, पूर्व पंसस रामचन्द्र यादव, अर्जुन यादव, लालचंद यादव, सोणाराम वर्मा, अशोक आर्य, हंसराम यादव, छाजुराम सहित ग्रामीण मौजूद थे।

पाइप लाइन टूटने से पानी व्यर्थ बहा

कोटपुतली। कस्बे के नागाजी की गौर के पास स्थित पानी की टंकी की पाइप लाइन टूटने से बुधवार को लाखों लीटर पानी व्यर्थ बह गया। जिससे आसपास के वार्डों में पेयजल सप्लाई ना होने के कारण पीपल गर्मी में लोगों को पानी की किल्लत का भी सामना करना पड़ा। नागा खुदाई के दौरान पाइप लाइन क्षतिग्रस्त हो गई। जिससे पानी व्यर्थ बहने लगा। विभिन्न निर्माण कार्यों के चलते रोजमर्रा में ऐसी घटनायें सामने आ रही हैं। पीएचईडी विभाग के अधिकारियों ने पहुंचकर क्षतिग्रस्त लाइन को दुरुस्त किया।

कार्यालय नगर पालिका श्रीमधोपुर (सीकर) राज.			
क्रमांक-नगरीमा/2022-23/880-81	आपति आमंत्रण सूचना	दिनांक-24.05.2022	
श्री महावीर प्रसाद जैन पुत्र श्री रामगोपाल जैन निवासी वार्ड नं. 13 मधोपुर विलेज सीकर राजस्थान ने नीचे वर्णित भूमि में अपने अधिकार अवस्थीय प्रयोजनों के लिये ऐसी भूमि के उपयोग के लिये पूर्ण स्थायित्व पत्र अधिकाधिक प्राप्त करने के लिये नगर पालिका के पक्ष में अध्यापित करे।			
जिले	सबिध	वार्ड/कोलोनी/निवासी का नाम	पहले द्वारा सीमाबद्ध और चौड़ाई सहित क्षेत्र (मीटर में)
नगर पालिका श्रीमधोपुर (सीकर)	वर्तमान वार्ड नं. 13 मधोपुर विलेज के पास श्रीमधोपुर	वर्तु सीमाए विना प्रसार से है पूर्ण विभाग में अर्जुन खट्टीक का मकान विभाग विभाग में आम रास्ता, उत्तर दिशा में मधोपुरा नामक का चबूतरा व पश्चिम दिशा में लाल लाल खट्टीक का नौहरा उपस्थित है।	मकान आवस्थीय प्रयोजनों हेतु 15.13 मीटर चौड़ाई का मकान 35 फुट 9 इंच, उत्तरी भूभाग 121 फुट 9 इंच व दक्षिणी भूभाग 124 फुट 9 इंच कुल क्षेत्रफल 475.65 वर्गमिटर का 397.70 वर्गमीटर है।

इसलिए इसके द्वारा समस्त सम्बंधित व्यक्तियों को सूचित किया जाता है कि यदि किसी व्यक्ति के पास राजस्थान नगर पालिका अधिनियम 2009 की धारा-69क के अंतर्गत पूर्ण स्थायित्व पत्र अधिकाधिक अधिमान करने के लिए नगर पालिका के पक्ष में अधिकाधिक प्राप्त करने के लिये नगर पालिका के पक्ष में अध्यापित करे।